



'CORRUPTION, A CRIME AGAINST NATION'

വിജിലൻസ് ആന്റ് ആന്റി കറപ്ഷൻ ബ്യൂറോ,

തിരുവനന്തപുരം-695 033,

ഇ-മെയിൽ: vig.vacb@kerala.gov.in

ഫോൺ: 0471-2305393

തീയതി: 27.02.2019

വിജിലൻസിനെ ശക്തിപ്പെടുത്തി വിജിലൻസ്
മേധാവി.ബി.എസ്. മൊഹമ്മദ് യാസിൻ IPS

“അഴിമതി രഹിത കേരളം” എന്ന സർക്കാർ നയം മുൻ നിർത്തി അഴിമതിക്കെതിരെ സന്ധിയില്ലാ പോരാട്ടവുമായി മുന്നേറുകയാണ് കേരളാ വിജിലൻസ് ആൻഡ് ആന്റി കറപ്ഷൻ ബ്യൂറോ. വിജിലൻസ് മേധാവിയായി ശ്രീ.ബി.എസ്. മൊഹമ്മദ് യാസിൻ IPS അധികാരമേറ്റ് ഒൻപത് മാസങ്ങൾ പിന്നിടുമ്പോൾ വിജിലൻസിന് നാഴികകല്ലാകുന്ന നിരവധി നേട്ടങ്ങൾ കൈവരിച്ച് മുന്നേറുകയാണ്. വിജിലൻസ് മേധാവിയായി അധികാരമേറ്റ ശേഷം ചുരുങ്ങിയ കാലയളവിനുള്ളിൽ ഇദ്ദേഹത്തിന്റെ നേതൃത്വത്തിൽ വിജിലൻസ് നാളിതുവരെ ഇടപെടാത്ത നിരവധി പുതിയ മേഖലകളിലും വകുപ്പുകളിലും നിരവധി മിന്നൽ പരിശോധനകൾ നടത്തുകയും , ഒരു ഡസനിൽപരം സർക്കാർ ഉദ്യോഗസ്ഥരെ കൈക്കൂലി വാങ്ങുന്നതിനിടയിൽ കയ്യോടെ പിടികൂടുന്നതിന് നേതൃത്വം നൽകിയും അവർക്കെതിരെ നിയമ നടപടികൾ സ്വീകരിക്കുകയും ചെയ്തിട്ടുണ്ട്. കൂടാതെ വിജിലൻസിലുള്ള നിയമ സഹായ വിഭാഗത്തെ ശക്തിപ്പെടുത്തിയതിന്റെ ഫലമായി മുൻപെങ്ങുമില്ലാത്ത വിധം വിജിലൻസ് കേസുകളിൽ പ്രതികൾക്ക് ശിക്ഷ ഉറപ്പാക്കുന്നതിനും, മുൻകാലങ്ങളിൽ ബഹുമാനപ്പെട്ട ഹൈക്കോടതിയിൽ നിന്നും മറ്റ് വിജിലൻസ് കോടതികളിൽ നിന്നും ഉണ്ടായിക്കൊണ്ടിരുന്ന തുടർച്ചയായ വിമർശനങ്ങൾക്ക് അറുതി വരുത്തുവാനും ഇദ്ദേഹത്തിന്റെ കീഴിൽ വിജിലൻസിന് കഴിഞ്ഞു.

വിജിലൻസ് മേധാവിയായി ബി.എസ്. മൊഹമ്മദ് യാസിൻ IPS ചുമതല ഏറ്റ ഉടൻ ആദ്യം ചെയ്തത് "കൂട്ടിലടച്ച തത്ത്" എന്ന വിജിലൻസിന്റെ ദുഷ്പേര് മാറ്റുന്നതിനായി ഉദ്യോഗസ്ഥർക്ക് പൂർണ്ണമായ പ്രവർത്തന സ്വാതന്ത്ര്യം നൽകി എന്നുള്ളതാണ്. ഇതിന്റെ ഫലമായി ചുരുങ്ങിയ കാലയളവിനുള്ളിൽ 15 ഓളം സർക്കാർ ഉദ്യോഗസ്ഥരാണ് കൈക്കൂലി വാങ്ങുന്നതിനിടെ വിജിലൻസിന്റെ കെണിയിൽ അകപ്പെട്ടത്. നാളിതുവരെ വിജിലൻസ് മിന്നൽ പരിശോധനകൾ നടത്താത്തതും എന്നാൽ സാധാരണക്കാർ കൂടുതലായി ബന്ധപ്പെടുന്നതുമായ പോലീസ് സ്റ്റേഷനുകൾ, അഭ്യസ്ത വിദ്യരായ ചെറുപ്പക്കാരെ ദോഷകരമായി ബാധിക്കുന്നതുമായ സർക്കാർ ഉദ്യോഗസ്ഥരുടെ സ്വകാര്യ ട്യൂഷൻ പ്രാക്ടീസ്, കോർപറേഷൻ/മുനിസിപ്പാലിറ്റികൾ, വില്ലേജ് ഓഫീസുകൾ തുടങ്ങിയ മേഖലകളിൽ ഈ കാലയളവിൽ വിജിലൻസ് നടത്തിയ മിന്നൽ പരിശോധനകൾ സാധാരണക്കാരായ ജനങ്ങളുടെ പ്രശംസകൾ ഏറ്റു വാങ്ങിയ വിജിലൻസിന്റെ പ്രവർത്തനങ്ങളിൽ ചിലതു മാത്രമാണ്. രഹസ്യവേഷണ മേധാവിയായി പ്രവർത്തിച്ചിരുന്ന ഇദ്ദേഹത്തിന്റെ അനുഭവജ്ഞാനം വിജിലൻസിന്റെ രഹസ്യവേഷണ വിഭാഗത്തെ ശക്തിപ്പെടുത്തുവാൻ വളരെയധികമായി സഹായിച്ചിട്ടുണ്ട്.

പുതിയ ചുവട് വെപ്പിന്റെ ഭാഗമായി വിജിലൻസിൽ സൈബർ ഫോറൻസിക് ലാബിന്റെ പ്രവർത്തനം വിജിലൻസ് ആസ്ഥാനത്ത് ആരംഭിച്ചു. വിജിലൻസ് ആൻഡ് ആന്റി കറപ്ഷൻ ബ്യൂറോയുടെ പ്രവർത്തനം മെച്ചപ്പെടുത്തുന്നതിന്റെ ഭാഗമായും ആധുനിക കാലത്ത് ഡിജിറ്റൽ തെളിവുകൾ ശേഖരിക്കുന്നതിലേക്കും മറ്റുമായി സൈബർ സെൽ & സൈബർ ഫോറൻസിക് ലാബ് സി-ഡാക്കിന്റെ സഹകരണത്തോട് കൂടി 31.08.2018 വിജിലൻസ് മേധാവി ബി.എസ്. മൊഹമ്മദ് യാസിൻ IPS ഉദ്ഘാടനം നിർവഹിച്ച് പ്രവർത്തിച്ച് വരുകയാണ്. സൈബർ ലാബിന്റെ പ്രവർത്തനം ആരംഭിച്ചതോട് കൂടി വിജിലൻസ് കേസുകളിൽ ഡിജിറ്റൽ തെളിവ് ശേഖരത്തിലേക്ക് നാളിതുവരെ മറ്റ് ഏജൻസികളെ ആശ്രയിച്ചിരുന്ന വിജിലൻസിന് അനാവശ്യ കാലതാമസം ഒഴിവാക്കി വേഗത്തിൽ അന്വേഷണം പൂർത്തീകരിച്ചു കുറ്റപത്രം സമർപ്പിക്കുവാനും സാധിക്കുന്നുണ്ട്. മുൻപ് വിജിലൻസ് കേസുമായി ബന്ധപ്പെട്ട് പിടിചെടുക്കപ്പെടുന്ന കമ്പ്യൂട്ടർ, മൊബൈൽ ഫോൺ മറ്റ് ഇലക്ട്രോണിക് ഡിവൈസുകൾ മുതലായവ പരിശോധിക്കുവാനായി ബ്യൂറോക്ക് പുറത്തുള്ള

സൈബർ വിദഗ്ദ്ധരെയും ഏജൻസികളെയും ആശ്രയിക്കുകയായിരുന്നു പതിവ്. വിജിലൻസിൽ പ്രവർത്തിക്കുന്ന കമ്പ്യൂട്ടർ വിദഗ്ദ്ധരായ ഉദ്യോഗസ്ഥർക്ക് പ്രത്യേക പരിശീലനം നൽകിയാണ് ഇപ്പോൾ സൈബർ സെൽ & സൈബർ ഫോറൻസിക് ലാബിൽ നിയമിച്ചിരിക്കുന്നത്. എറണാകുളം, കോഴിക്കോട് എന്നിവിടങ്ങളിലും സൈബർ സെല്ലിന്റെ പ്രവർത്തനം ആരംഭിച്ചിട്ടുണ്ട്.

അഴിമതി തടയുന്നതിനായി വിവിധ വകുപ്പുകളിൽ വിജിലൻസ് നടത്തി വരുന്ന മിന്നൽ പരിശോധനകളും ഇക്കാലയളവിൽ ശക്തിപ്പെടുത്തുകയുണ്ടായി. 2018-19 കാലഘട്ടത്തിൽ വിജിലൻസ് സംസ്ഥാന വ്യാപകമായി നടത്തിയ 11 മിന്നൽ പരിശോധനയിൽ 10 എണ്ണവും നടത്തിയിട്ടുള്ളത് ബി.എസ്. മൊഹമ്മദ് യാസിൻ IPS ഡയറക്ടറായി ചുമതല ഏറ്റെടുത്താണ്. കൂടാതെ സംസ്ഥാന ചരിത്രത്തിൽ ആദ്യമായി ഒരേ സമയത്ത് 53 പോലീസ് സ്റ്റേഷനുകളിൽ വിജിലൻസ് മിന്നൽ പരിശോധന നടത്തി കേരള പോലീസിനെ ശുദ്ധീകരിക്കുവാൻ ശ്രമിച്ചതിന് പിന്നിലും ഡയറക്ടർ ശ്രീ. ബി.എസ്. മൊഹമ്മദ് യാസിൻ IPS ന്റെ നിശ്ചയ ധർമ്മവും അഴിമതിയോടു ഇലോഹത്തിന്റെ വിട്ടു വീഴ്ചയില്ലാത്ത മനോഭാവവുമാണ് വ്യക്തമാക്കുന്നത്. പോലീസ് സ്റ്റേഷനു പുറമെ സർക്കാർ ഉദ്യോഗസ്ഥരുടെ സ്വകാര്യ ട്യൂഷൻ കണ്ടെത്തുന്നതിനു ട്യൂഷൻ സെന്ററുകളിലും; നികുതി വെട്ടിപ്പ് തടയുന്നതിനു ഭാരം കയറ്റിയ ലോറികളിലും "ചൈന ബില്ലുകൾ" വഴി ഗ്രാനൈറ്റു കടത്തു തടയുന്നതിന് ഗ്രാനൈറ്റു കയറ്റിയ ലോറികളിലും; കെട്ടിട നിർമ്മാണ പെർമിറ്റ് നൽകുന്നതിലെ അഴിമതി തടയുന്നതിനായി കോർപ്പറേഷൻ/ മുനിസിപ്പാലിറ്റി ഓഫീസുകളിലും; പാവപ്പെട്ട പട്ടിക ജാതി/വർഗ്ഗ വിദ്യാർത്ഥികൾക്ക് അവരുടെ ഹോസ്റ്റൽ വഴി ലഭിക്കേണ്ട ആനുകൂല്യങ്ങൾ ഉറപ്പാക്കുന്നതിനു പട്ടിക ജാതി / വർഗ്ഗ ഹോസ്റ്റലുകളിലും; സംസ്ഥാനത്തെ കൻസ്യൂമർ ഫെഡ് വഴി വിതരണം നടത്തുന്ന ഭക്ഷ്യ സാധനങ്ങളുടെ ഗുണ നിലവാരം ഉറപ്പാക്കുന്നതിനു കൻസ്യൂമർ ഫെഡ് ഗോഡൗണുകളിലും; സാധാരണക്കാർ ഏറ്റവും കൂടുതൽ ബന്ധപ്പെടുന്ന സർക്കാർ ഓഫീസായ വില്ലേജ് ഓഫീസുകളിലും; ന്യായ വിലയ്ക്ക് സാധാരണക്കാർക്ക് വനം വകുപ്പിന്റെ തടികൾ ലഭ്യമാക്കുന്നതിലേക്ക് "ഓപ്പറേഷൻ ബഗീര" എന്ന പേരിൽ ഇലോഹത്തിന്റെ നേതൃത്വത്തിൽ വിജിലൻസ് സംസ്ഥാന വ്യാപകമായി മിന്നൽ പരിശോധനകളും നടത്തുകയുണ്ടായി. കൂടാതെ

അടുത്ത കാലത്തായി സംസ്ഥാനത്തുടനീളമുള്ള പോലീസ് സ്റ്റേഷനുകളിൽ നടത്തിയ "ഓപ്പറേഷൻ തണ്ടർ" വനം വകുപ്പ് തടി ഡിപ്പോകളിൽ നടത്തിയ "ഓപ്പറേഷൻ ബഗീർ" എന്നിവ ദേശീയ തലത്തിൽ ശ്രദ്ധ പിടിച്ചുപറ്റിയിരുന്നു. ഇതു കൂടാതെ ഇദ്ദേഹം വിജിലൻസ് മേധാവിയായ ശേഷം ഒരോ മാസവും 70 മുതൽ 80 വരെ ഓഫീസുകളിൽ രഹസ്യ വിവരത്തിന്റെ അടിസ്ഥാനത്തിൽ വിജിലൻസ് മിന്നൽ പരിശോധന നടത്തുകയുണ്ടായി.

കൈക്കൂലി വാങ്ങുന്നതിനിടെ വിജിലൻസ് കൈയ്യോടെ പിടികൂടുന്ന ട്രാഫ് കേസുകളും ശ്രീ. ബി.എസ്. മൊഹമ്മദ് യാസിൻ IPS വിജിലൻസ് ഡയറക്ടർ ആയി ചുമതലയേറ്റ ശേഷം വളരെയധികം വർദ്ധിച്ചതായി കാണാവുന്നതാകുന്നു. ഇദ്ദേഹം വിജിലൻസ് ഡയറക്ടർ ആയി ചുമതലയേറ്റശേഷം ഇതുവരെ 15 സർക്കാർ ഉദ്യോഗസ്ഥരെ കൈക്കൂലി വാങ്ങുന്നതിനിടെ വിജിലൻസ് കൈയ്യോടെ അറസ്റ്റ് ചെയ്തിട്ടുണ്ട്. ഇതിൽ താലൂക്ക് ടാക്സ് ഓഫീസിലെ ടാക്സ് ഓഫീസർ, സർക്കാർ ആശുപത്രിയിലെ ഡോക്ടർ, പോലീസ് സ്റ്റേഷനിലെ അഡീഷണൽ സബ്-ഇൻസ്പെക്ടർ, ജില്ലാ ജിയോളജിസ്റ്റ്, ഡെപ്യൂട്ടി തഹസിൽദാർ, കൃഷി ഓഫീസർ, സബ്രജിസ്ട്രാർ, ലീഗൽ മെട്രോളജി ഡിപ്പാർട്ട്മെന്റിലെ അസിസ്റ്റന്റ് ഇൻസ്പെക്ടർ , ഇൻസ്പെക്ടറിംഗ് അസിസ്റ്റന്റ്, വില്ലേജ് അസിസ്റ്റന്റ്, മൃഗാശുപത്രിയിലെ ഡോക്ടർ, പഞ്ചായത്തിലെ ഓവർസിയർ, താലൂക്ക് സർവ്വേ ഓഫീസർ തുടങ്ങിയവർ ഉൾപ്പെടുന്നു.

വിജിലൻസ് നടത്തുന്ന മിന്നൽ പരിശോധനകൾക്ക് ശേഷം കണ്ടെത്തുന്ന ക്രമക്കേടുകൾ, വിജിലൻസ് നടത്തുന്ന മറ്റു അന്വേഷണങ്ങളിൽ കണ്ടെത്തുന്ന ക്രമക്കേടുകൾ സംബന്ധിച്ച വിശദമായ റിപ്പോർട്ട് അനന്തര നടപടികൾക്കായി വിജിലൻസ് മേധാവി സർക്കാരിന് സമർപ്പിക്കാറുണ്ട്. തുടർന്ന് കുറ്റാരോപിതരായ ഉദ്യോഗസ്ഥർക്കെതിരെ വിജിലൻസ് വിവിധതരം നടപടികൾക്ക് ശുപാർശ ചെയ്യാറുണ്ട്. 2018 ൽ വിജിലൻസ് ആകെ ശുപാർശ ചെയ്ത 64 സസ്പെൻഷനുകളിൽ 57 സസ്പെൻഷനും 1074 വകുപ്പ്തല നടപടികളിൽ 610 വകുപ്പ് തല നടപടികളും ശുപാർശ ചെയ്തിരിക്കുന്നത് ഇപ്പോഴത്തെ വിജിലൻസ് മേധാവി ബി.എസ്. മുഹമ്മദ് യാസിൻ IPS ആണ്. കൂടാതെ 2019 ൽ ഇതു വരെ 15 സസ്പെൻഷനുകളും 44 വകുപ്പ് തല നടപടികൾക്കും ശുപാർശ

ചെയ്തിട്ടുണ്ട്. ഇപ്രകാരം അഴിമതിക്കാരായ ഉദ്യോഗസ്ഥർക്കെതിരെ വിട്ടുവീഴ്ചയില്ലാത്ത നടപടികളാണ് ഇദ്ദേഹം സ്വീകരിച്ചത്.

കൂടാതെ വിജിലൻസ് ആൻഡ് ആന്റി കറപ്ഷൻ ബ്യൂറോയുടെ പ്രവർത്തനം മെച്ചപ്പെടുത്തുന്നതിന്റെ ഭാഗമായി നിരവധി പരിശീലന പദ്ധതികൾ വിജിലൻസിൽ നടപ്പിലാക്കിയിട്ടുണ്ട് . സൈബർ ഫോറൻസിക് പരിശീലനം ,അന്വേഷണ ഉദ്യോഗസ്ഥർക്കായി വിജിലൻസ് ഇൻഡക്ഷൻ പരിശീലനം ,സി.ബി.ഐ. അക്കാദമി പരിശീലനം, നാഷണൽ പോലീസ് അക്കാദമി പരിശീലനം, സാമ്പത്തിക വിഷയങ്ങളിൽ പരിശീലനം, മിനിസ്റ്റീരിയൽ ജീവനക്കാർക്കായി വിജിലൻസ് ഇൻഡക്ഷൻ പരിശീലനം ,ഇ-ഗവേർണൻസ് പരിശീലനം തുടങ്ങി നിരവധി പരിശീലന പദ്ധതികളാണ് വിജിലൻസിൽ ഇദ്ദേഹം ചുരുങ്ങിയ കാലഘട്ടത്തിൽ നടപ്പിലാക്കിയിട്ടുണ്ട്.

വിവിധ ജില്ലകളിൽ വാടക കെട്ടിടങ്ങളിൽ പ്രവർത്തിച്ച് വന്നിരുന്ന വിജിലൻസ് ആൻഡ് ആന്റി കറപ്ഷൻ ബ്യൂറോയുടെ ഓഫീസുകൾ സ്വന്തം കെട്ടിടങ്ങളിൽ പ്രവർത്തിപ്പിക്കുന്നതിന് വേണ്ടിയുള്ള നടപടികളും ഇദ്ദേഹം സ്വീകരിച്ചിട്ടുണ്ട്. ഇതിന്റെ ഫലമായി ഇടുക്കി ജില്ലയിലെ വിജിലൻസിനു സ്വന്തമായി ഒരു മൂന്ന് നില കെട്ടിടം പൂർത്തീകരിച്ച് ഉദ്ഘാടനം കഴിഞ്ഞു പ്രവർത്തിച്ച് വരുന്നു. പാലക്കാട് വിജിലൻസ് യൂണിറ്റിന്റെ കെട്ടിടം പൂർത്തീകരിച്ച് കഴിഞ്ഞു. കണ്ണൂർ ജില്ലയിൽ വിജിലൻസിന്റെ സ്വന്തം കെട്ടിടത്തിന്റെ നിർമ്മാണം അന്തിമ ഘട്ടത്തിലുമാകുന്നു. എറണാകുളം, കോഴിക്കോട് എന്നിവിടങ്ങളിൽ വിജിലൻസിന്റെ ട്രെയിനിങ് സെന്റർ ആരംഭിക്കുന്നതിനുള്ള നടപടികൾ സ്വീകരിച്ചതും ഇദ്ദേഹമാണ്. ഇതു കൂടാതെ തലസ്ഥാന ജില്ലയിലെ നിലവിൽ വാടക കെട്ടിടങ്ങളിൽ പ്രവർത്തിച്ചു വരുന്ന അഞ്ചു ഓഫീസുകൾക്കുമായി മുട്ടത്തറയിൽ ഒരു അഞ്ചു നില കെട്ടിട നിർമ്മിക്കുന്നതിനുള്ള നടപടികൾ സ്വീകരിച്ചതും, വിജിലൻസ് ആസ്ഥാനത്ത് അത്യാധുനിക സംവിധാനത്തോട് കൂടിയ ഒരു കോൺഫറൻസ് ഹാളിന്റെ നിർമ്മാണം പൂർത്തീകരിച്ച് വരുന്നതും ഡയറക്ടർ ശ്രീ. ബി. എസ് മൊഹമ്മദ് യാസിൻ IPS ആണ്.

വിജിലൻസിലെ ഉദ്യോഗസ്ഥരുടെ പ്രവർത്തനങ്ങൾ വിലയിരുത്തുന്നതിനും ഓരോ മൂന്ന് മാസത്തെ അവരുടെ പ്രവർത്തനം വിശകലനം ചെയ്യുന്നതിനുമായി വിജിലൻസ് ബുള്ളറ്റിൻ എന്ന പേരിൽ ഒരു

ത്രൈമാസികയും ഈ കാലയളവിൽ ഡയറക്ടർ ശ്രീ.ബി.എസ്. മൊഹമ്മദ് യാസിൻ IPS ആരംഭിക്കുകയുണ്ടായി. ഇത് ബഹുമാനപ്പെട്ട ഹൈ കോടതി ജഡ്ജിയുടെ വരെ പ്രശംസക്ക് പാത്രമായിട്ടുണ്ട് .

2019 ൽ ബഹുമാനപ്പെട്ട കേരള ഗവർണ്ണറുടെ നിയമ സഭ പ്രസംഗത്തിൽ കേരള വിജിലൻസിന്റെ 2018-2019 കാലഘട്ടത്തെ നല്ല പ്രവർത്തനത്തെ പ്രത്യേക പരാമർശിച്ചിട്ടുണ്ട്.

ഇക്കാലയളവിൽ ദേശീയ ക്രൈം റെക്കോർഡ്സ് ബ്യൂറോ ഡയറക്ടർ സമയ ബന്ധിതമായും കൃത്യമായും വിവരങ്ങൾ കൈമാറുന്നതിൽ ഇന്ത്യയിൽ ഒന്നാം സ്ഥാനം കേരളത്തിനും കേരള വിജിലൻസിനുമാണെന്ന് അറിയിച്ച് കൊണ്ട് അനുമോദിക്കുകയുണ്ടായി.

ഇത്തരത്തിൽ നിരവധി പുതിയ ചുവട് വെപ്പുമായി സംസ്ഥാന വിജിലൻസ് ആൻഡ് ആന്റി കറപ്ഷൻ ബ്യൂറോ മുൻപെങ്ങുമില്ലാത്ത തരത്തിൽ ഡയറക്ടർ ശ്രീ. ബി .എസ്.മൊഹമ്മദ് യാസിന്റെ നേതൃത്വത്തിൽ മുന്നേറിയിട്ടുണ്ട് . സർക്കാരിന്റെ അഴിമതി വിരുദ്ധ പ്രവർത്തനങ്ങൾക്ക് ഈ മാസം സർവീസിൽ നിന്നും വിരമിക്കുന്ന ഇദ്ദേഹത്തിന്റെ സേവനം കേരള സംസ്ഥാനത്തിനും സംസ്ഥാന വിജിലൻസിനും തീരാനഷ്ടമാണ്.
